

देशी गन्ने से जैविक प्रोसेस द्वारा बना.. देशी गुड़ और देशी गुड़ पाउडर



- जंगली भिंडी (अबेल्लास्कूस मानीहाट) के रस से प्रोसेस किया हुआ जैविक गुड़
- No Additives • No Bleaching
- 100% केमिकल फ्री प्रोसेसिंग
- गन्ने के रस से देशी तरीके से बना
- कास्टिक सोडा रहित

- शरबती सुपीरियर आटा
- देशी चक्की आटा
- सूजी
- दलिया
- बेसन
- शरबती गेहूँ
- देशी गेहूँ
- प्लैटिनम शरबती राइस
- एलीट बासमती राइस
- पोहा
- लाकाडोंग हल्दी पाउडर
- मिर्च पाउडर
- धनिया पाउडर
- जीरा
- सौंफ
- चना दाल
- मूंग दाल (छिलका)
- मूंग दाल
- अरहर/तूर दाल

- उड़द दाल (छिलका)
- उड़द दाल
- मसूर मलका
- मसूर दाल
- काला चना
- काबुली चना
- हरा चना
- हरा मटर
- मोठ
- हरा मूंग
- राजमा चित्रा
- राजमा लाल
- राजमा कश्मीरी
- कैलिफोर्निया बादाम
- काजू
- पिस्ता
- किशमिश
- अखरोट
- मामरा बादाम

KEDIA™
Pavitra

COMING SOON

- कच्ची घानी सरसों का तेल
- ट्रिपल फ़िल्टर्ड मूंगफली तेल
- मखाना
- खजूर
- अंजीर
- मूंगफली
- लौंग
- इलायची
- काली मिर्च
- दालचीनी
- अजवाइन
- राई
- मेथी दाना
- कसूरी मेथी
- हींग
- अमचूर पाउडर
- गुड़
- गुड़ पाउडर
- चाय और भी बहुत कुछ



रिटेलर हो या कस्टमर:
कॉल लगाओ, गाड़ी बुलाओ

1800 120 2727

ORDER ON
WEBSITE



ORDER ON
WHATSAPP



ORDER ON
APP



AVAILABLE AT



32000+ RETAILERS



SUPERMARKETS



QUICKCOM/ECOM



WEBSITE



WHATSAPP



APP



TOLL FREE

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com



कोटा

Rashtradoot

फोन:- 2386031, 2386032 फ़ैक्स:- 0744-2386033

वर्ष: 51

संख्या: 95

प्रभात

कोटा, शनिवार 17 जनवरी, 2026

कोटा/24/2012-14

पृष्ठ 8

मूल्य 2.50 रु.

राहुल के लाडले सचिन राव के नाचने-गाने का वीडियो वायरल

वीडियो सचिन राव द्वारा चलाए जाने वाला एक प्रशिक्षण

शिविर का है, जिसमें वे ट्रेनीज़ के साथ मज़े में नाच रहे हैं

-रेणु मि्तल-

-राष्ट्रदूत दिल्ली ब्यूरो-

नई दिल्ली, 16 जनवरी। एक वीडियो सामने आया है, जिसमें राहुल गांधी के करीबी माने जाने वाले सचिन राव को उन सभी ट्रेनीज़ के साथ मज़े में नाचते हुए देखा जा सकता है, जिन्हें वे कथित तौर पर वर्षा के सेवाग्राम और देश के अन्य स्थानों पर आयोजित प्रशिक्षण शिविरों में प्रशिक्षण देते हैं।

नाच से पहले, पुरुष और महिला प्रशिक्षुओं को आपस में कुश्ती करने के लिए कहा जाता है।

सचिन राव द्वारा भविष्य के कांग्रेस नेताओं को तैयार करने के लिए चलाए जा रहे इन प्रशिक्षण शिविरों को लेकर कई सवाल उठ रहे हैं, लेकिन उनके कोई जवाब सामने नहीं आए हैं।

सचिन राव द्वारा प्रशिक्षित नेता आखिर हैं कहां? कांग्रेस पार्टी के भविष्य पर उनका क्या प्रभाव रहा है?

इनमें से कितनों ने पार्टी की स्थिति को मजबूत किया है और कितने लोकसभा, विधानसभा तथा अब नगर निकाय चुनावों में पार्टी की जीत में निर्णायक भूमिका निभा पाए हैं? मौजूदा हालात में सचिन राव को

■ राहुल के नए सलाहकार समूह “जय जगत” के एक प्रमुख सदस्य हैं, सचिन राव और वे देश भर में कांग्रेस के नए नेताओं के लिए प्रशिक्षण शिविर चलाते हैं, यह भी पता चला है कि वे महिला व पुरुष ट्रेनीज़ को आपस में कुश्ती भी लड़वाते हैं।

■ वीडियो आने के बाद से सवाल उठ रहे हैं, क्या सचिन राव इस तरह से नए नेता तैयार कर रहे हैं?

■ यह भी पूछा जा रहा है कि सचिन राव द्वारा प्रशिक्षित नेता आखिर हैं कहां और वे किस प्रकार से पार्टी की भावी संभावनाओं को प्रभावित कर सकते हैं।

■ यह भी पूछा जा रहा है कि क्या इनमें कोई भी लोकसभा या विधानसभा चुनाव में कांग्रेस की जीत के सहायक बना है।

■ पार्टी हल्कों में पूछा जा रहा है कि सचिन राव की बात को ध्यान से सुनने व उनकी सलाहों पर सक्रियता से अमल करने वाले राहुल गांधी इस वीडियो को देख कर क्या कोई एक्शन लेंगे।

■ इन सवालों के जवाब मिलना बेहद जरूरी है, खासकर तब जबकि कांग्रेस पार्टी एक के बाद चुनाव हार रही है और पार्टी कार्यकर्ताओं का मनोबल गिरता जा रहा है।

राहुल गांधी के बेहद करीबी के रूप में देखा जाता है। वे राहुल गांधी के नए सलाहकार समूह “जय जगत” के सदस्य भी हैं। इसके अलावा वे राहुल गांधी के अत्यंत निकट हैं, तथा राहुल उनकी बातों को गंभीरता से सुनते हैं और

उनकी सलाह पर सक्रिय रूप से अमल भी करते हैं।

लेकिन फिलहाल कांग्रेस पार्टी में लगातार अव्यवस्था की स्थिति में बनी हुई है और पार्टी एक के बाद एक चुनाव हार रही है, जिससे पूरी पार्टी का मनोबल

गिर चुका है। इसके बावजूद, किसी ने भी राहुल गांधी के इस ‘ब्लू-आइड बॉय’ से यह पूछने की हिम्मत नहीं की है कि इन प्रशिक्षण सत्रों में वास्तव में होता क्या है और इनका फायदा आखिर किसे पहुंचता है!!!

सहायक अभियोजन अधिकारी के चयन पर हाई कोर्ट ने फैसला सुरक्षित रखा

जयपुर, 16 जनवरी। राजस्थान हाईकोर्ट ने सहायक अभियोजन अधिकारी भर्ती-2024 में सिर्फ चार अर्थर्थियों के पास होने से जुड़े मामले में दायर याचिका पर सुनवाई पूरी कर फैसला सुरक्षित रख लिया है। जस्टिस

■ इस परीक्षा में केवल 4 अर्थर्थी ही न्यूनतम अंक प्राप्त कर पास घोषित हुए थे।

समीर जैन ने यह आदेश सृष्टि सिंघल व अन्य की ओर से दायर याचिका पर सुनवाई करते हुए दिया।

सुनवाई के दौरान, आरपीएससी के परीक्षा नियंत्रक आशुतोष गुप्ता अदालत में पेश हुए। उन्होंने अदालत को बताया कि पूर्व की कई भर्तियों में कई बार अर्थर्थियों के शून्य से भी कम अंक आते थे। ऐसे में योग्य अर्थर्थियों का चयन करने के लिए अब न्यूनतम अंक लाने की बाध्यता रखी गई है। वहीं, याचिकाकर्ता की ओर से अधिवक्ता तनवीर अहमद ने कहा कि याचिका में न्यूनतम अंक तय करने का मुद्दा (शेष अंतिम पृष्ठ पर)

■ दिन भर जयपुर के दर्शनीय स्थानों से भ्रमण के बाद उन्हें विधानसभा अध्यक्ष देवनानी के द्वारा रात्रि भोज दिया जाएगा।

पर सभी अतिथियों का गरिमामय एवं पारंपरिक तरीके से स्वागत किया जाएगा। विधानसभा अध्यक्ष वासुदेव देवनानी ने कहा कि यह राजस्थान के लिए गर्व का विषय है कि विश्व के विभिन्न देशों से आए संसदीय प्रतिनिधि प्रदेश की समृद्ध संस्कृति, ऐतिहासिक विरासत और अतिथि-सत्कार की परंपरा से रूबरू होंगे।

राजस्थान “अतिथि देवो भवः” की भावना के अनुरूप अपने अतिथियों का हृदय से स्वागत करेगा। उन्होंने बताया कि प्रतिनिधियों को राजस्थान की सांस्कृतिक धरोहर, ऐतिहासिक स्थलों और परंपरागत लोक कला से परिचित कराया जाएगा। इसके साथ ही राज्य की (शेष अंतिम पृष्ठ पर)

-जाल खंबाता-

-राष्ट्रदूत दिल्ली ब्यूरो-

नई दिल्ली, 16 जनवरी। कांग्रेस के वरिष्ठ नेता और मध्य प्रदेश के पूर्व मुख्यमंत्री दिग्विजय सिंह ने घोषणा की है कि वे राज्यसभा के लिए तीसरा कार्यकाल नहीं मांगेंगे। उनका वर्तमान छह वर्षीय कार्यकाल 9 अप्रैल 2026 को समाप्त हो रहा है।

यह निर्णय मध्य प्रदेश कांग्रेस अनुसूचित जाति विभाग के अध्यक्ष प्रदीप अहिरवार के अनुरोध के बाद आया है, जिन्होंने उनसे अनुसूचित जाति समुदाय के प्रतिनिधि के लिए रास्ता देने की अपील की थी।

अहिरवार ने मंगलवार को दिग्विजय सिंह को पत्र लिखकर आग्रह किया कि इस बार राज्यसभा में अनुसूचित जाति समुदाय से किसी प्रतिनिधि को भेजा जाए।

कांग्रेस के वरिष्ठ नेता राहुल गांधी ने दिग्विजय सिंह के दोबारा राज्यसभा न जाने के फैसले का स्वागत किया और कहा कि पार्टी में उन्हें किसी उपयुक्त पद पर समायोजित किया जायेगा। दिग्विजय सिंह कांग्रेस के राष्ट्रीय

■ कांग्रेस महासचिव तथा मध्य प्रदेश के पूर्व मुख्यमंत्री दिग्विजय सिंह का राज्यसभा कार्यकाल 9 अप्रैल को समाप्त हो रहा है।

■ बताया जा रहा है कि मध्य प्रदेश में कांग्रेस के एस सी प्रकोष्ठ के प्रमुख प्रदीप अहिरवार ने दिग्विजय सिंह को पत्र लिख कर तीसरा कार्यकाल नहीं लेने की अपील की थी ताकि किसी एस सी प्रत्याशी को यह सीट मिल सके।

महासचिव भी रह चुके हैं।

जब दिग्विजय सिंह से अहिरवार के पत्र के बारे में पूछा गया तो उन्होंने पत्रकारों से कहा, “यह मेरे हाथ में नहीं है, लेकिन मैं सिर्फ इतना कहना चाहता हूं कि मैं राज्यसभा की अपनी सीट खाली कर रहा हूं।” अपने पत्र में अहिरवार ने इस बात पर जोर दिया कि इससे दलित आत्मसम्मान और राजनीतिक भागीदारी को बढ़ावा मिलेगा, जो सामाजिक संतुलन और संवैधानिक मूल्यों के अनुरूप होगा।

अहिरवार ने पत्र में लिखा, “मध्य प्रदेश की लगभग 17 प्रतिशत अनुसूचित जाति आबादी की भावनाओं

और अपेक्षाओं को आपके समक्ष रखते हुए, मैं आपसे आग्रह करता हूं कि इस बार राज्यसभा में अनुसूचित जाति समुदाय से प्रतिनिधित्व सुनिश्चित किया जाए। यह न केवल सामाजिक संतुलन और संवैधानिक मूल्यों के अनुरूप होगा, बल्कि दलित समुदाय के आत्मसम्मान और राजनीतिक भागीदारी को भी मजबूत करेगा।”

दिग्विजय सिंह 2014 से राज्यसभा सांसद हैं और वे दो लोकसभा चुनाव (2019 और 2024) हार चुके हैं। इससे पहले, वे मध्य प्रदेश के मुख्यमंत्री के रूप में 1993 से 1998 और 1998 से 2003 तक लगातार दो (शेष अंतिम पृष्ठ पर)

कांग्रेस के सभी 6 विधायक पार्टी छोड़ सकते हैं

चर्चा है कि सभी 6 विधायक नीतीश के संपर्क में हैं और जद यू में शामिल हो सकते हैं

-जाल खंबाता-

-राष्ट्रदूत दिल्ली ब्यूरो-

नई दिल्ली, 16 जनवरी। मकर संक्रांति की पूर्व संध्या पर बिहार कांग्रेस द्वारा सत्ताकत आश्रम मुख्यालय में आयोजित “दही-चूड़ा” भोज के बाद बड़े पैमाने पर दल-बदल की अटकलों ने जोर पकड़ लिया है, क्योंकि पार्टी के छह में से एक भी विधायक इस कार्यक्रम में शामिल नहीं हुआ।

बिहार विधानसभा चुनाव समाप्त हुए अभी कुछ ही महीने हुए हैं, लेकिन राज्य में एक बार फिर राजनीतिक हलचल तेज होती दिख रही है। कांग्रेस और एनडीए के सहयोगी दलों से संबंधित दूर को लेकर अटकलें लगाई जा रही हैं।

बिहार में कांग्रेस के सभी छह विधायक मुख्यमंत्री नीतीश कुमार के नेतृत्व वाली जद (यू) के संपर्क में बताए जा रहे हैं, जिससे सामूहिक पाला-बदल की संभावना बन रही है।

भाजपा अध्यक्ष पद का नामांकन 19 को व घोषणा 20 को

नयी दिल्ली, 16 जनवरी। भारतीय जनता पार्टी (भाजपा) ने शुक्रवार को राष्ट्रीय अध्यक्ष के चुनाव से संबंधित कार्यक्रम की औपचारिक घोषणा की।

पार्टी के राष्ट्रीय निर्वाचन अधिकारी डॉ. के. लक्ष्मण ने संगठन पर्व के तहत यह अधिसूचना जारी की। इसके अनुसार, भाजपा के राष्ट्रीय अध्यक्ष पद

■ भारतीय जनता पार्टी के राष्ट्रीय अध्यक्ष का चुनाव कार्यक्रम घोषित।

के लिए नामांकन प्रक्रिया 19 जनवरी को आयोजित की जाएगी।

डॉ. लक्ष्मण ने बताया कि 19 जनवरी को दोपहर 2 बजे से शाम 4 बजे तक राष्ट्रीय अध्यक्ष पद के लिए नामांकन पत्र दाखिल किए जा सकेंगे। उसी दिन शाम 4 बजे से 5 बजे तक दाखिल नामांकनों की जांच और परीक्षण किया जायेगा। इसके बाद उम्मीदवार शाम 5 बजे से 6 बजे तक अपने नामांकन वापस ले सकेंगे।

■ मकर संक्रांति पर बिहार में कांग्रेस मुख्यालय पर हुए दही-चूड़ा कार्यक्रम में पार्टी का एक भी विधायक नहीं पहुंचा, तो बिहार के राजनैतिक हलकों में कांग्रेस विधायकों के दल बदल की अटकलें शुरु हो गईं।

■ बिहार में सत्तारूढ़ एनडीए में भाजपा और जद यू में अपनी सदस्य संख्या बढ़ाने की होड़ लगी है। सुनने में आ रहा है कि भाजपा भी उपेन्द्र कुशवाहा की पार्टी के कुल 4 में से तीन विधायकों के संपर्क में हैं।

यदि यह कदम क्रियावित्त होता है, तो विधानसभा में राजद-नेतृत्व वाले विपक्षी गठबंधन की अहम घटक कांग्रेस का कोई सदस्य नहीं होगा।

इसी बीच, राज्य की सबसे बड़ी पार्टी भाजपा भी अपनी ताकत को और मजबूत करने में जुटी बताई जा रही है। मीडिया रिपोर्टों के अनुसार, एनडीए की घटक उपेन्द्र कुशवाहा की राष्ट्रीय लोक मोर्चा (आरएलएम) के चार में से तीन विधायक भाजपा नेताओं के संपर्क में

हैं। यह सत्तारूढ़ गठबंधन के भीतर सत्ता के खेल और वर्चस्व की होड़ को भी दर्शाता है।

नवंबर 2025 में हुए बिहार विधानसभा चुनावों में एनडीए ने 202 सीटें जीती थीं। इनमें भाजपा को 89 और जद (यू) को 85 सीटें मिली थीं। महागठबंधन को कुल 35 सीटें मिलीं, जिनमें से 25 राजद के खाते में गईं। कांग्रेस ने 61 सीटों पर चुनाव लड़ा था, उनमें से छह पर जीत हासिल की थी।

सुप्रीम कोर्ट ने जस्टिस वर्मा की अपील ठुकराई

जस्टिस वर्मा ने अपनी अपील में उनके खिलाफ जाँच के लिए संसदीय समिति के गठन को चुनौती दी थी

- जाल खंबाता -

- राष्ट्रदूत दिल्ली ब्यूरो -

नई दिल्ली, 16 जनवरी। सुप्रीम कोर्ट ने शुक्रवार को इलाहाबाद हाईकोर्ट के जस्टिस यशवंत वर्मा की उस याचिका को खारिज कर दिया, जिसमें उन्होंने न्यायाधीश (जांच) अधिनियम के तहत, उनके महाभियोग के लिए लोकसभा अध्यक्ष द्वारा गठित तीन सदस्यीय समिति के फैसले को रद्द करने की मांग की थी।

जस्टिस दीपांकर दत्ता और जस्टिस सतीश चंद्र शर्मा की पीठ ने 8 जनवरी को फैसला सुरक्षित रखने के बाद यह निर्णय सुनाया।

14 मार्च 2025 को जस्टिस वर्मा के नई दिल्ली आवास पर लगी आग के दौरान दमकलकर्मियों को बेहिसाबी नकदी मिली थी, जिसके बाद न्यायाधीश के खिलाफ भ्रष्टाचार के आरोप लगे।

न्यायमूर्ति वर्मा ने आरोपों से

इनकार किया, लेकिन उन्हें दिल्ली हाईकोर्ट से उनके मूल इलाहाबाद हाई कोर्ट स्थानांतरित कर दिया गया और आगे की कार्रवाई पर विचार किए जाने तक उनसे न्यायिक कार्य भी वापस ले लिया गया।

भारत के तत्कालीन मुख्य न्यायाधीश (सीजेआई) संजीव खन्ना (जो अब सेवानिवृत्त हो चुके हैं) ने इस मामले में एक आंतरिक जांच शुरू की थी और अंततः न्यायमूर्ति वर्मा से इस्तीफा देने या महाभियोग की कार्यवाही का सामना करने को कहा था। न्यायमूर्ति वर्मा ने पद छोड़ने से इनकार कर दिया था।

अगस्त में लोकसभा अध्यक्ष ने सांसदों द्वारा जस्टिस वर्मा के महाभियोग के लिए लागू गए प्रस्ताव को स्वीकार करने के बाद, उन्हें उच्च न्यायालय के न्यायाधीश पद से हटाने की प्रक्रिया शुरू की।

लोकसभा अध्यक्ष ने न्यायाधीश (जांच) अधिनियम के तहत, घटना

■ इस जाँच समिति के गठन का फैसला लोकसभा के स्पीकर ओम बिड़ला द्वारा “जजेस (इन्क्वायरी) एक्ट” के तहत जस्टिस वर्मा पर महाभियोग चलाने की मंशा से किया गया था।

■ जस्टिस दीपांकर दत्ता और जस्टिस सतीश चंद्र शर्मा ने 8 जनवरी को फैसला रिजर्व रखा था।

■ जस्टिस यशवंत शर्मा जब दिल्ली हाई कोर्ट में थे तब 14 मार्च 2025 को उनके आवास में लगी आग में दमकल कर्मियों को अथजले नोटों की गड़ियों मिली थी तब से ही उनके खिलाफ जाँच चल रही है। घटना के बाद जस्टिस वर्मा को उनके मूल इलाहाबाद हाई कोर्ट भेज दिया गया था।

की जांच के लिए तीन सदस्यीय समिति का गठन किया। इसके बाद न्यायमूर्ति वर्मा ने इन कार्यवाहियों को सुप्रीम कोर्ट में चुनौती दी।

वर्मा ने लोकसभा अध्यक्ष के फैसले को प्रक्रियात्मक आधार पर

चुनौती दी। उन्होंने कहा कि हालांकि उनके महाभियोग के नोटिस लोकसभा और राज्यसभा दोनों में दिए गए थे, लेकिन लोकसभा अध्यक्ष ओम बिड़ला ने राज्यसभा के सभापति द्वारा प्रस्ताव को स्वीकार किए जाने

की प्रतीक्षा किए बिना एकतरफा रूप से जांच समिति गठित कर दी।

उनके वकील ने तर्क दिया कि न्यायाधीश (जांच) अधिनियम की धारा 3 के एक प्रावधान के अनुसार, जब महाभियोग प्रस्ताव दोनों सदनों में लाया जाता है, तो लोकसभा अध्यक्ष और राज्यसभा सभापति के बीच संयुक्त परामर्श आवश्यक है। केवल उसके बाद ही जांच समिति गठित की जा सकती है।

लोकसभा के महासचिव ने इसका विरोध करते हुए कहा कि राज्यसभा ने महाभियोग प्रस्ताव को स्वीकार नहीं किया था, इसलिए उक्त प्रावधान लागू नहीं होता। उन्होंने बताया कि जुलाई में तत्कालीन सभापति (तत्कालीन उपराष्ट्रपति जगदीप धनखड) के इस्तीफे के बाद, 11 अगस्त 2025 को राज्यसभा के उपसभापति ने इस प्रस्ताव को खारिज कर दिया था।

इसलिए लोकसभा के

महासचिव ने दलील दी कि लोकसभा अध्यक्ष अपने अधिकार क्षेत्र के भीतर रहते हुए महाभियोग की प्रक्रिया को स्वतंत्र रूप से आगे बढ़ाने के लिए पूरी तरह सक्षम थे।

सुनवाई के दौरान, अदालत ने यह सवाल भी उठाया था कि क्या ऐसा कोई कानून है जो केवल इस आधार पर लोकसभा अध्यक्ष को जस्टिस वर्मा के खिलाफ महाभियोग की कार्यवाही जारी रखने से रोकता हो कि उसी दिन राज्यसभा के उपसभापति ने ऐसा प्रस्ताव खारिज कर दिया था।

अदालत ने इस विचार से भी प्रथम दृष्टया असहमति जताई थी कि ऐसे मामलों में महाभियोग प्रस्ताव स्वतः विफल हो जाएंगे।

न्यायमूर्ति वर्मा की ओर से वरिष्ठ अधिवक्ता सिद्धार्थ लुथरा, मुकुल रोहतगी और जयंत मेहता ने पैरवी की। भारत के सॉलिसिटर जनरल तुषार मेहता ने लोकसभा और राज्यसभा के पदाधिकारियों का प्रतिनिधित्व किया।

लगातार आलोचक रहे राहुल गांधी ने पिछले साल अगस्त में भारतीय अर्थव्यवस्था को मरी हुई बताया था।

उन्होंने यह टिप्पणी उस बयान से सहमति जताते हुए की थी, जो तत्कालीन अमेरिकी राष्ट्रपति डॉनल्ड ट्रंप ने भारत द्वारा रूस से तेल खरीदने पर शुल्क लगाने के संदर्भ में दिया था।

राहुल गांधी ने तब कहा था, हर कोई जानता है कि भारतीय अर्थव्यवस्था एक मृत अर्थव्यवस्था है। मुझे खुशी है कि राष्ट्रपति ट्रंप ने एक तथ्य बताया है। पूरी दुनिया जानती है कि भारतीय अर्थव्यवस्था एक मृत अर्थव्यवस्था है। यह बात प्रधानमंत्री और वित्त मंत्री को छोड़कर सब जानते हैं।

इस बयान के बाद भारी विवाद खड़ा हो गया था और सत्तारूढ़ दल के कई नेताओं ने कांग्रेस नेता की तीखी आलोचना की थी।

मारिया मचाडो ने अपना नोबल शांति पुरस्कार ट्रंप को भेंट किया

नयी दिल्ली/वॉशिंगटन, 16 जनवरी। नोबेल शांति पुरस्कार(2025) से सम्मानित मारिया कोरिना मचाडो ने अपना प्रतिष्ठित पुरस्कार अमेरिकी राष्ट्रपति डॉनल्ड ट्रंप

■ नोबल समिति के अनुसार एक बार दिया हुआ शांति पुरस्कार हस्तांतरित, साझा या रद्द नहीं किया जा सकता।

को भेंट किया । राष्ट्रपति ट्रंप ने गुरुवार को मचाडो से मुलाकात के बाद एक सोशल मीडिया पोस्ट में कहा, आज वेनेजुएला की मारिया कोरिना मचाडो से मिलना मेरे लिए बड़े सम्मान की बात थी। वे एक अद्भुत महिला हैं, जो बहुत कुछ झेल चुकी हैं। मारिया ने मेरे द्वारा किए गए कार्यों के लिए मुझे अपना नोबेल शांति पुरस्कार भेंट किया। आपसी सम्मान का (शेष अंतिम पृष्ठ पर)

चित्रांग' में कैनवास पर उकेरी यात्रा

जयपुर। शहर के वरिष्ठ कलाकार, 70 वर्षीय जगदीश चंद्र ने अपनी सोलो आर्ट एग्जिबिशन ‘चित्रांग’ में प्रकृति, यात्रा और इतिहास से प्रेरित कृतियों के माध्यम से दर्शकों को एक दृश्यात्मक यात्रा पर ले जाने का प्रयास किया है।

आमेर किले की लम्बी दीवारें, दीवान-ए-खास की भव्यता, राधा-कृष्ण के श्रृंगार, बाजीराव-मस्तानी की प्रेम कथा और प्रकृति की मनोहारी छवियाँ उनकी पेंटिंग्स में जीवंत रूप से उभरती हैं। जवाहर कला केंद्र की सुदर्शन आर्ट गैलरी में शुक्रवार को उनकी पाँच दिवसीय कला प्रदर्शनी का शुभारंभ हुआ। प्रदर्शनी में विभिन्न विषयों पर आधारित कुल 25 चित्र प्रदर्शित किए गए हैं।

प्रदर्शनी का उद्घाटन प्रतिष्ठित कला समीक्षक एवं संस्कृतिकर्मी तुषि पांडे, सुधीर माथुर, ऋषि मिंगलानी, संजय कोठारी सहित अन्य गणमान्यजनों द्वारा किया गया।

इस अवसर पर जगदीश चंद्र ने बताया कि उन्हें भ्रमण का विशेष शौक है और उनकी अधिकांश कृतियाँ उनके यात्रा अनुभवों से प्रेरित हैं।

किसी चेहरे की मासूमियत स्मृति में रह जाए तो वे उसे कैनवास पर उतार देते हैं, वहीं प्रकृति की खूबसूरती को रंगों की दुनिया में सहेजते हैं। यह प्रदर्शनी 20 जनवरी तक दर्शकों के लिए खुली रहेगी।

‘चौरियर क्लैन्स’ शीर्षक यह पेंटिंग 17वीं-18वीं शताब्दी के राजस्थान के उस कालखंड को जीवंत करती हैं, जब वीरता, शौर्य और कला आपस में गहराई से जुड़े हुए थे।

राष्ट्रपति द्रौपदी मुर्मु 1008 कुण्डीय हनुमान महायज्ञ में हुई शामिल

राष्ट्रपति के जयपुर एयरपोर्ट पहुंचने पर मुख्यमंत्री ने पुष्पगुच्छ भेंट कर उनकी अगवानी की

जयपुर। राष्ट्रपति द्रौपदी मुर्मु शुक्रवार को एक दिवसीय यात्रा पर जयपुर पहुंची। मुर्मु सीकर रोड स्थित नौदड़ में 1008 कुण्डीय हनुमान महायज्ञ और श्रीराम कथा में शामिल हुईं।

- राष्ट्रपति का एक दिवसीय जयपुर दौरा**
- स्वामी रामभद्राचार्य महाराज के सानिध्य में हवन में दी पूर्णाहुति**
- राष्ट्रपति ने देश-प्रदेश की सुख-समृद्धि के साथ विश्वकल्याण की कामना की**

उन्होंने जगद्गुरु स्वामी रामभद्राचार्य जी महाराज के सानिध्य में मंत्रोच्चार के



राष्ट्रपति द्रौपदी मुर्मु एवं मुख्यमंत्री भजनलाल शर्मा ने स्वामी रामभद्राचार्य जी महाराज के सानिध्य में मंत्रोच्चार के साथ विश्वकल्याण के लिए हवन में पूर्णाहुति दी।

साथ विश्वकल्याण के लिए हवन में पूर्णाहुति दी।

इस दौरान राज्यपाल हरिभाऊ बागड़े एवं मुख्यमंत्री भजनलाल शर्मा भी मौजूद रहे।इस दौरान राष्ट्रपति ने महायज्ञ में पूजा-अर्चना कर देश-प्रदेश की सुख समृद्धि एवं खुशहाली की कामना की। इसके बाद राष्ट्रपति, राज्यपाल एवं मुख्यमंत्री ने यज्ञशाला की परिक्रमा लगाई। इस दौरान राष्ट्रपति ने जगद्गुरु रामभद्राचार्य से मुलाकात कर उनकी अभिनंदन भी किया। इससे पहले राष्ट्रपति के जयपुर एयरपोर्ट पहुंचने पर मुख्यमंत्री ने

की कामना की। इसके बाद राष्ट्रपति, राज्यपाल एवं मुख्यमंत्री ने यज्ञशाला की परिक्रमा लगाई। इस दौरान राष्ट्रपति ने जगद्गुरु रामभद्राचार्य से मुलाकात कर उनकी अभिनंदन भी किया। इससे पहले राष्ट्रपति के जयपुर एयरपोर्ट पहुंचने पर मुख्यमंत्री ने

पुष्पगुच्छ भेंट कर उनकी अगवानी की। इस अवसर पर उप मुख्यमंत्री दिया कुमारी, डॉ. प्रेमचंद बैरवा, सांसद मदन राठौड़, मुख्य सचिव बी. श्रीनिवास, पुलिस महानिदेशक राजीव कुमार शर्मा सहित अन्य वरिष्ठ अधिकारी उपस्थित रहे।

बेशकीमती बंगलों को लेकर पूर्व राजपरिवार के खिलाफ देरी के आधार पर दावा खारिज

जयपुर। अतिरिक्त जिला न्यायालय क्रम-6, महानगर प्रथम ने शहर के सिविल लाइंस स्थित बंगला नंबर 15 व बंगला नंबर 16 के स्वामित्व को लेकर पूर्व राहपरिवार के सदस्यों के खिलाफ दायर दावे को देरी से पेश करने के आधार पर खारिज कर दिया है। अदालत ने यह आदेश संपदा निदेशालय की ओर से पेश दावे पर सुनवाई करते हुए दिए। पीठासीन अधिकारी मुकेश परनामी ने अपने आदेश में कहा कि राज्य सरकार ने इन संघतियों का कब्जा प्राप्त करने के लिए परिसीमा अधिनियम के अनुच्छेद 112 के तहत तीस साल की अवधि में कोई कार्यवाही करना प्रकट नहीं

हुआ है, बल्कि ब्रिगेडियर भवानी सिंह को संपत्ति खाली करने का नोटिस तीस साल बाद मई, 2003 में जारी किया गया था।

राज्य सरकार की ओर से पेश दावे में पद्मिनी देवी, दिया कुमारी और पद्मनाभ सिंह को पक्षकार बनाते हुए कहा गया कि 28 दिसंबर, 1971 को संविधान के अनुच्छेद 363 के प्रभावी होने से देशी राज्य के शासकों को दी गई मान्यता को समाप्त कर उनकी निजी पॉलिसियों का अंत किया गया था। ऐसे में बंगला नंबर 15 व 16 स्वामित्व राज्य सरकार का हो गया। इसलिए इन बंगलों का साल 1971 से दावा पेश करने तक एक मुश्त दस

करोड़ रुपए और बाद में प्रतिमाह दस लाख रुपए के हिसाब से इसका किराया दिलाया जाए। जिसका विरोध करते हुए पूर्व राज परिवार की ओर से अधिवक्ता रमेश शर्मा ने कहा कि दावे में राज्य सरकार वाद कारण 1971 में उत्पन्न होना बता रही है। ऐसे में सरकार परिसीमा अधिनियम के तहत साल 2002 तक ही इस संपत्ति का कब्जा प्राप्त करने की कार्रवाई कर सकती थी।

ऐसे में राज्य सरकार का यह दावा अवधि की मियाद से बाहर होने के कारण खारिज किया जाए। दोनों पक्षों की बहस सुनने के बाद अदालत ने दावे को तय अवधि के बाद पेश होने के आधार पर खारिज कर दिया है।

सरकार की नीतियों से राजस्थान बना निवेशकों की पहली पसंद : उद्योग मंत्री

जयपुर। राज्य सरकार ने अपने कार्यकाल के प्रथम वर्ष में राजईज राजस्थान समिट के माध्यम से प्रदेश में औद्योगिक निवेश को लेकर अपनी दूरगामी सोच को जनता के समक्ष स्पष्ट किया। निवेशकों ने भी राज्य सरकार पर भरोसा जताते हुए लगभग 35 लाख करोड़ रुपये के एमओयू किए जिनमें से अब तक 8 लाख करोड़ रूपये से अधिक के एमओयू धरातल पर उतरने में सफल रहे हैं। मुख्यमंत्री भजनलाल शर्मा के नेतृत्व वाली सरकार की दूरदर्शी एवं विकासोन्मुख सोच का ही परिणाम है कि गए दो वर्षों में राज्य सरकार ने औद्योगिक विकास को गति देने के लिए कई महत्वपूर्ण निर्णय लिए। इन निर्णयों के क्रियाव्यवहन में रीको ने भी अपनी प्रभावी भूमिका निभाई है।

राज्य के औद्योगिक क्षेत्रों में ज्यादा से ज्यादा निवेश हो, लोगों को रोजगार मिले एवं उद्यमियों को अपना उद्योग लगाने एवं संचालन में आसानी हो। इसके लिए राज्य सरकार एवं रीको ने नई नीतियां जारी की तथा नियमों का सरलीकरण किया। राजईज राजस्थान में एमओयू करने वाले निवेशकों को आरक्षित दर पर औद्योगिक भूमि उपलब्ध हो सके इसके लिए रीको ने प्रत्यक्ष आवंटन योजना मार्च 2025 में लागू की जिसके सात चरण पूर्ण हो चुके हैं। इसी तरह रीको औद्योगिक क्षेत्रों में पट्टाधारी अपने आवंटित भूखण्ड को एक अनुमत उपयोग से दूसरे अनुमत उपयोग में ले सके इसके लिए नियमों में संशोधन किया गया। निवेशकों को अविकसित एवं अर्धविकसित भूमि उपलब्ध कराने के

लिए अविकसित एवं अर्धविकसित नीति भी लागू की जिससे निवेशक बहुत कम समय में अपनी परियोजना को स्थापित कर सकते हैं। लॉजिस्टिक एवं वेयरहाउसिंग के लिए भी रीको ने नई नीति लागू की जिसके अंतर्गत औद्योगिक क्षेत्रों में नियोजित भूखण्ड पर लॉजिस्टिक एवं वेयरहाउसिंग इकाई लगाई जा सके। रीको के औद्योगिक क्षेत्रों में भूखण्ड आवंटन की प्रति तेज हुई है। रीको ने अप्रैल-दिसंबर 2025 के दौरान औद्योगिक विकास के प्रमुख संकेतकों में उल्लेखनीय वृद्धि दर्ज की है। पिछले वर्ष की समान अवधि की तुलना में भूमि आवंटन, राजस्व और औद्योगिक क्षेत्रों के विस्तार में तेज बढ़ोतरी देखी गई है। अप्रैल-दिसंबर 2025 के दौरान आवंटित भूमि की लागत बढ़कर 3,200 करोड़ रूपये हो गई।

फॉल सीलिंग हादसे में होटल मालिक को हसनत

जयपुर। अतिरिक्त सत्र न्यायालय क्रम-1 महानगर द्वितीय ने करीब दस साल पहले टॉक रोड स्थित फॉर्चून बेलाकासा होटल में एक निजी कार्यक्रम के दौरान फॉल सीलिंग गिरने से हुई चार जनों की मौत मामले में होटल मालिक अनिल कुमार गर्ग के खिलाफ अपराध नहीं माना है।

वहीं होटल प्रबंधक के खिलाफ भी गैर इरादतन हत्या की बजाय लापरवाही से मौत का कारण बनने के मामले में केस चलेगा।

इसके साथ ही अदालत ने होटल मालिक के खिलाफ गैर इरादतन हत्या के आरोप में निचली अदालत की ओर से लिए प्रसंज्ञा को रद्द कर दिया है।

- फिलहाल आरोपी को सांचौर थाना पुलिस को सौंप दिया गया है, जहाँ गहन पुछताछ में तस्करी के बड़े नेटवर्क के खुलासे होने की उम्मीद है**

हरियाणा और पंजाब से शराब तस्करी कर राजस्थान और मुख्यतः गुजरात में सप्लाई किया करता था।

इस सफल ऑपरेशन को अंजाम देने वाली टीम में डीएसपी फूलचंद, एसआई राकेश जाखड़ और कांस्टेबल मगनाराम की सक्रिय भूमिका एवं कांस्टेबल सुरेंद्र कुमार की तकनीकी भूमिका रही। विशेष रूप से कांस्टेबल सुमेर सिंह और सुनील की सूचना तंत्र की सटीकता ने इस इनामी अपराधी को सलाखों के पीछे पहुंचाने में मदद की। फिलहाल आरोपी को सांचौर थाना पुलिस को सौंप दिया गया है, जहाँ गहन पुछताछ में तस्करी के बड़े नेटवर्क के खुलासे होने की उम्मीद है।

25 पौधे लगाने की शर्त पर 15 साल पुराना दावा बहाल

जयपुर। राजस्थान हाईकोर्ट ने बेदखली और वसूली से जुड़े दावे को निचली अदालत की ओर से पक्षकार की अनुपस्थिति के कारण पन्द्रह साल पहले खारिज दावे को सशर्त बहाल कर दिया है। अदालत ने याचिकाकर्ता को कहा है कि वह सार्वजनिक स्थान पर 25 छायादार पौधे लगाकर उसकी देखभाल करेगा। वहीं अदालत ने प्रतिवादियों को दस हजार रुपए भी अदा करने को कहा है। सस्टिस अनूप कुमार ने यह आदेश रशीदन व अन्य की ओर से दायर याचिका पर सुनवाई करते हुए दिए। अदालत ने कहा कि याचिकाकर्ता पौधारोपण से जुड़ी फोटो निचली अदालत में पेश करेगा और इसकी देखभाल का शपथपत्र भी देगा। यदि इस

एआई के बारे में बताया

जयपुर। बनीपाक स्थित एसएसजी पारीक पीजी महिला महाविद्यालय में आईक्यूएसी के तहत राजस्थान सरकार के विज्ञान एवं प्रौद्योगिकी विभाग के तत्वावधान में इम्पेक्ट आफ एआई आन ह्यूमन सोसायटी एंड साइंस एंड टेक्नोलॉजी विषयक दो दिवसीय कॉन्फ्रेंका आयोजन किया।

शाभरंभ मुख्य अतिथि राजस्थान वि्त आयोग के अध्यक्ष अरूण चतुर्वेदी, डिप्टी डायरेक्टर राजेश कुमार गर्ग ने किया।

भाजपा कार्यकर्ता कांग्रेस के दुष्प्रचार का खंडन करें : अरूण सिंह

- भाजपा ने भ्रष्टाचार पर किया प्रहार तो रूकी बिचौलियों की कमाई, कांग्रेस के शुक्र हुआ पेट में दर्द : मदन राठौड़**

योजना से महात्मा गांधी का नाम हटाया गया है, जबकि देश में सबसे अधिक योजनाओं के नाम बदलने का काम स्वयं कांग्रेस ने किया है। इसके अलावा, फसल की बुवाई और कटाई के समय 60 दिनों का ब्रेक देने का निर्णय मोदी सरकार का एक ऐतिहासिक फैसला है। जिससे फसल कटाई और बुवाई के समय देश के किसानों को पर्याप्त मजदूर मिल पाएंगे। अरूण सिंह ने कहा कि कांग्रेस जितना अधिक प्रधानमंत्री मोदी का विरोध करेगी, जनता उतनी ही मजबूती से कांग्रेस को जवाब देगी।

मुख्यमंत्री भजनलाल शर्मा ने वीबी जी रामजी जनजागरण अभियान की प्रदेश स्तरीय कार्यशाला को संबोधित करते हुए कहा कि एक ओर देश के प्रधानमंत्री नरेंद्र मोदी हैं, जो बाबा साहब डॉ. भीमराव अंबेडकर और पं. दीनदयाल उपाध्याय के विचारों के अनुसार समाज के अंतिम व्यक्ति तक विकास का लाभ पहुंचाने का काम कर रहे हैं, वहीं दूसरी ओर कांग्रेस पार्टी के नेता हैं जो हर योजना में कमी निकालने का काम

सनातनी किन्नरों के शोषण का मुद्दा गरमाया: किन्नर अखाड़ा ने की जांच की मांग

जयपुर। राजधानी जयपुर में शुक्रवार को मानसरोवर स्थित सुमेरु पैराडाइज में किन्नर अखाड़ा द्वारा देश में पहली बार किन्नर समाज के भीतर चल रही अवैध गतिविधियों और धार्मिक कट्टरता पर एक बैठक का आयोजन किया गया।

जिसमें किन्नर अखाड़ा के संस्थापक ऋषि अजय दास महाराज ने बड़ा खुलासा करते हुए आरोप लगाया है कि देशभर में एक संगठित जाल किन्नर जिहाद के नाम पर सक्रिय है, जो सनातनी किन्नरों के धर्मांतरण, अवैध वसूली और आर्थिक शोषण में लिप्त है। उनके इस प्रयास को बजरंग सेना, हिन्दू वाहिनी सेना, विश्व हिंदू परिषद, मीणा महासंघ जैसे कई अन्य संगठनों ने भी अपना समर्थन दिया है।

महाराज ने दावा किया है कि- 80 सनातनी किन्नरों को दबाव, डर और प्रतिबंधों के माध्यम से मुस्लिम रीति-रिवाज अपनाने पर मजबूर किया

‘द एज ऑफ़ अरविंदो’ पुस्तक का विमोचन

जयपुर। जयपुर लिटरेचर फेस्टिवल 2026 के अंतर्गत आज क्लाक अम्बर के सूर्या महल हॉल में आयोजित सत्र द एज ऑफ़ अरविंदो अत्यंत सफल एवं विचारोत्तेजक रहा। भारत मूल एवं अमेरिका के निवासी डॉ. परीक्षित सिंह के इस विशेष सत्र में उनकी नवीन पुस्तक द एज ऑफ़ अरविंदो का विमोचन किया गया। सत्र का संचालन संवाद शैली में हुआ, जिसमें निमता दाविदयाल और शौनक ज़रिफ़ दास ने डॉ. सिंह से गहन विमर्श किया।

खचाखच भरे सभागार में इस सत्र का केंद्रीय विषय अरविंदो का दर्शन रहा, जिसमें डॉ. परीक्षित सिंह ने उनके दर्शन के पाँच प्रमुख सूत्रों/मोटिप्स (– प्रमुख जीवन पन्थ) को विस्तार से प्रस्तुत किया। चर्चा में यह रेखांकित किया गया कि

शर्त की पालना नहीं की गई तो निचली अदालत इसकी जानकारी हाईकोर्ट में पेश करेगा।

अधिवक्ता मोहम्मद अनीस ने बताया कि याचिकाकर्ताओं ने साल 1989 में शहर की निचली अदालत में बेदखली और वसूली का दावा किया था। साल 1994 में अदालत ने मामले में सुनवाई के बिंदु तय करते हुए प्रकरण को साक्ष्य के लिए रखा। याचिका में कहा गया कि सुनवाई के दौरान निचली अदालत ने 25 अक्टूबर, 2010 की तारीख दी थी, लेकिन भूलवश डायरी में यह तारीख 25 नवंबर अंकित हो गई। जिसके कारण तय तिथि पर सुनवाई के लिए याचिकाकर्ता की ओर से कोई पेश नहीं हो सका।

16वीं विधानसभा के पंचम सत्र में कोई नया प्रावधान नहीं

जयपुर। 16वीं राजस्थान विधानसभा के पंचम सत्र में सदन की कार्यप्रणाली में किसी प्रकार का कोई नया प्रावधान नहीं किया गया है। विधानसभा अध्यक्ष वासुदेव देवनानी ने कहा कि विधायकों के लिए जारी सभी बुलेटिन एवं विधानसभाओं के सत्रों की तरह ही है। प्रश्न पछुने की प्रक्रिया, प्रश्नकाल, शून्यकाल और अन्य संसदीय व्यवस्थाओं में कोई बदलाव नहीं किया गया है। विधानसभा की स्वस्थ संसदीय परंपराओं के अनुरूप इस सत्र में भी सभी व्यवस्थाएं पूर्ववत रखी जाएंगी हैं। उन्होंने बताया कि पच्ची व्यवस्था की शुरुआत वर्ष 1995 में तत्कालीन विधानसभा अध्यक्ष हरिशंकर भाभड़ा के निर्देशानुसार की गई थी, जो 20 मार्च 2020 तक लगातार लागू रही।

इसके बाद 15वीं विधानसभा के छठे सत्र के दौरान 10 फरवरी 2021 को हुई कार्य सलाहकार समिति की बैठक में तत्कालीन अध्यक्ष सी.पी. जोशी द्वारा पच्ची व्यवस्था को बंद करने का निर्णय लिया गया था।विधायकों को अपने विधानसभा क्षेत्र और प्रदेश की जनसमस्याएं अधिक प्रभावी ढंग से सदन में उठाने के उद्देश्य से पच्ची व्यवस्था को पुनः प्रारंभ किया गया। इस संबंध में 20 जून 2024 को विधानसभा बुलेटिन संख्या 47 जारी कर सभी विधायकों को पच्ची व्यवस्था के पुनः प्रारंभ और उसकी प्रक्रिया से अवगत कराया गया।विधानसभा अध्यक्ष ने स्पष्ट किया कि वर्तमान में लागू पच्ची व्यवस्था पूरी तरह पूर्ववत है। इसमें केवल प्रस्तावों को ऑनलाइन माध्यम से प्रस्तुत करने की सुविधा जोड़ी गई है। इसके अतिरिक्त प्रक्रिया में किसी प्रकार का कोई परिवर्तन नहीं किया गया है। पच्ची व्यवस्था का उद्देश्य लोक महत्व के विषयों को सरल, पारदर्शी और सुव्यवस्थित ढंग में सदन में प्रस्तुत करना है, ताकि विधायक जनहित से जुड़े मुद्दों को प्रभावी रूप से उठा सकें।उन्होंने बताया कि वर्ष 2020 में प्रस्तावों की प्रज्ञाता के संबंध में कुछ संशोधनों के साथ 25

वाहन चोर गिरोह के दो शातिर वाहन चोर गिरफ्तार

जयपुर। जिला विशेष टीम जयपुर पूर्व (डीएसटी) और पुलिस थाना जामडोली ने संयुक्त कार्रवाई कर एक संगठित दुपहिया वाहन चोर गिरोह के दो शातिर वाहन चोरों को गिरफ्तार कर उनके कब्जे से चोरी की गई आठ मोटरसाइकिल बरामद की है।फिलहाल आरोपियों से पूछताछ की जा रही है। पुलिस उपायुक्त जयपुर पूर्व संजीव नैन ने बताया कि डीएसटी पूर्व और जामडोली थाना पुलिस ने संयुक्त कार्रवाई करते हुए दुपहिया वाहन चुराने वाले वीरेन्द्र उर्फ विक्रम मीणा (23) और शैलेन्द्र कुमार जाटव (20) को गिरफ्तार किया गया है। दोनों ही आरोपित महुआ जिला दौसा के रहने वाले है।

सदन की व्यवस्थाएं पूरी तरह पूर्ववत, केवल डिजिटल सुविधा जोड़ी गई

जनवरा 2020 का 1वधानसभा बुलेटिन संख्या 20 जारी किया गया था। प्रश्नों की संख्या या सीमा में कोई बदलाव नहीं किया गया है। प्रक्रिया तथा कार्य संचालन नियम 37 (2) (8) और (10) के अनुसार प्रश्न अत्यधिक लंबे नहीं होने चाहिए और ऐसे विषय नहीं उठाए जा सकते जिनकी प्रकृति इतनी विस्तृत हो कि उनका उत्तर प्रश्न की सीमा में समाहित न किया जा सके। इन्हीं नियमों के आधार पर यह व्यवस्था भी पहले से लागू है कि जहां तक संभव हो, पांच वर्षों से अधिक पुरानी जानकारी नहीं मांगी जाए।देवनानी ने यह भी बताया कि प्रश्नों में यथासंभव प्रदेश के किसी विशेष स्थान, विधानसभा क्षेत्र, तहसील या सीमित क्षेत्र से संबंधित जानकारी मांगी जानी चाहिए, न कि पूरे जिले या सम्पूर्ण प्रदेश की। इसका उद्देश्य अत्यधिक व्यापक सूचना के कारण उत्तर देने में होने वाली व्यावहारिक कठिनाइयों से बचना है।उन्होंने कहा कि प्रक्रिया तथा कार्य संचालन नियम 37 (2) (17) में पहले से ही यह प्रावधान है कि कुछ विषयों पर प्रश्न नहीं पूछे जाएंगे।

यह नियम राजस्थान विधानसभा की नियमावली के प्रथम संस्करण वर्ष 1956 से लागू है और इसमें कोई नया परिवर्तन नहीं किया गया है। यही प्रावधान लोकसभा की प्रक्रिया तथा कार्य संचालन नियमावली 1952 और देश के अन्य राज्यों की विधानसभाओं में भी समान रूप से लागू है। लोकसभा सचिवालय द्वारा प्रकाशित पुस्तकसंसदीय पद्धति और प्रक्रियामें भी कुछ विषयों का स्पष्ट उल्लेख किया गया है।विधानसभा अध्यक्ष ने दोहराया कि राजस्थान विधानसभा के, प्रक्रिया तथा कार्य संचालन संबंधी नियमों के नियम 37 के अंतर्गत प्रश्नों की प्राज्ञता के आधार पर ही समय-समय पर बुलेटिन जारी किए जाते रहे हैं।



किन्नर समाज के भीतर चल रही अवैध गतिविधियों और धार्मिक कट्टरता पर बैठक का आयोजन किया।

गया, विरोध करने पर मारपीट और आर्थिक दंड तक लागूए जाते हैं।

जन्म से हिंदू होने के बावजूद कई किन्नरों का अंतिम संस्कार इस्लामिक तौर-तरीकों से किया जाता है। कथित हिजड़ा गिरोह त्योहारों, शादियों और

अन्य शुभ अवसरों पर गुंडागर्दी के साथ अवैध वसूली करते हैं। सनातनी समाज से मिल रहे पैसों का उपयोग शराब, मांसाहार, अय्याशी, मद्रसों और संदिग्ध गतिविधियों में किया जा रहा है।

विभूषण डॉ. करण सिंह, विशेष रूप से उपस्थित रहे। उन्होंने सत्र की विषय वस्तु से प्रभावित होकर अपने दार्शनिक विचार साझा किए। अरविंदो के समग्र मानवतावादी दृष्टिकोण को भारत की बौद्धिक परंपरा की एक ऊँचाई बताया। सत्र के दौरान प्रो. मकरंद परांजपे ने भी प्रश्न पूछे तथा अपने विचार रखे, जिससे विमर्श और अधिक समृद्ध हुआ। उनके प्रश्नों और टिप्पणियों ने अरविंदो के दर्शन की साहित्यिक, दार्शनिक और समकालीन प्रासंगिकता को नई दृष्टि प्रदान की। समग्र रूप से, द एज ऑफ़ अरविंदो सत्र न केवल एक पुस्तक विमोचन कार्यक्रम रहा, विषय-स्त पर प्रासंगिक और प्रेरक है। इस अवसर पर प्रख्यात भारतीय राजनेता, दार्शनिक एवं जन्म-कश्मिरी रियासत के टाइटुलर महाराजा, पद्म



राष्ट्रीय खेल सम्मेलन ‘सृजन’ आज से, ओलंपियन लेंगे हिस्सा

जम्मू, 16 जनवरी। जम्मू-कश्मीर युवा सेवा एवं खेल निदेशालय शनिवार और रविवार को कन्वेंशन सेंटर में ‘सृजन’ थीम पर पहले दो दिवसीय राष्ट्रीय खेल सम्मेलन का आयोजन करने जा रहा है। निदेशालय के एक वरिष्ठ अधिकारी ने बताया कि यह राष्ट्रीय स्तर का सम्मेलन राष्ट्रीय खेल नीति 2025 की परिकल्पना के अनुरूप जम्मू-कश्मीर में खेलों के भविष्य को नई दिशा देने के उद्देश्य से आयोजित किया जा रहा है। अधिकारी ने कहा कि हाल के वर्षों में जम्मू-कश्मीर में विश्वस्तरीय खेल अवसरंचना, जमीनी स्तर पर अभूतपूर्व भागीदारी और मजबूत प्रतिभा पहचान प्रणाली के रूप में जो परिवर्तन देखने को मिला है, यह सम्मेलन उसी गति को राष्ट्रीय मंच तक ले जाने का प्रयास है। इसका उद्देश्य जम्मू-कश्मीर को खेल उत्कृष्टता और समावेशन के एक उभरते केंद्र के रूप में स्थापित करना है। उन्होंने बताया कि दो दिवसीय सम्मेलन में नीति-निर्माता, विभिन्न राज्यों और केंद्र शासित प्रदेशों के प्रतिनिधि, प्रमुख संस्थान और अनुभवी खेल विशेषज्ञ शामिल होंगे। सम्मेलन का एजेंडा खेल प्रशासन में सर्वोत्तम प्रथाओं को साझा करने, जनभागीदारी बढ़ाने और सतत उत्कृष्टता के लिए मजबूत प्रणालियों के निर्माण पर केंद्रित रहेगा।

रणजी ट्रॉफी मैच के लिए चुनी गई आरसीए सीनियर टीम घोषित

जयपुर, 16 जनवरी। राजस्थान और एचपीसीए के बीच 22 से 25 जनवरी, 2026 तक अंतिम क्रिकेट ग्राउंड, जयपुर में खेले जाने वाले रणजी ट्रॉफी मैच के लिए चुनी गई आरसीए सीनियर टीम की लिस्ट नीचे दी गई है: सलमान खान झालावाड़, शिवा चौहान श्रीगंगानगर, महिला लोमारोर (केप्टन), नागौर, दीपक हुड्डा प्रोफेशनल, सीकर, मुकुल चौधरी कोटा, कुमाल सिंह राठौर श्रीगंगानगर, मानव सुथार (वासस केप्टन), श्रीगंगानगर, अजय सिंह कूकना जयपुर, अनिकेत चौधरी टोंक, खलील अहमद, अशोक शर्मा जयपुर, अमन सिंह शेखावत झुंझुनू, राहुल चाहर धौलपुर, जयदीप सिंह राठौर नागौर, शुभम गढ़वाल जोधपुर। स्टेड बाय आकाशसिंह भरतपुर, राम मोहन चौहान नागौर, समर्पित जोशी उदयपुर, महेंद्र महला नागौर, हेमंत कुमार चूरू।

द्वितीय गुलाबी नगर ओपन शतरंज प्रतियोगिता आज से

जयपुर, 16 जनवरी। जयपुर चैस कोचिंग के तत्वावधान में 17 जनवरी से 18 जनवरी 2026 तक परिकार कोलेज मान सरोवर जयपुर में द्वितीय गुलाबी नगर ओपन शतरंज प्रतियोगिता आयोजित की जा रही है। यह प्रतियोगिता 30 30 टाइम कंट्रोल के क्लासिकल फॉर्मेट में आयोजित की जा रही है।जिसमें 50000/-रूपये की ईनामी राशि दांव पर लगी हुई है। इस प्रतिष्ठित टूर्नामेंट में राजस्थान के हर जिले से खिलाड़ियों ने रजिस्ट्रेशन करवा लिया है। जिसमें प्रमुख है – जयपुर, जोधपुर, बीकानेर, अलवर, दौसा, भरतपुर, सीकर, अजमेर, करौली, उदयपुर आदि. इसके अलावा गुजरात, हरियाणा आदि राज्यों से भी प्रविष्टि आ रही है। प्रतियोगिता में 6क़र रखे गये है जिन्हें आवश्यकता होने पर बढ़ाया भी जा सकता है। विजेता खिलाड़ियों को नकद ईनाम के साथ ट्रॉफी भी दी जायेगी। टूर्नामेंट के मुख्य निर्णायक इंटरनेशनल अर्बीटर बी. पी. शर्मा रहेंगे। इस मौके पर जे डी सी ए के सचिव जयेन्द्र चतुर्वेदी, आशा भार्गव एवं अन्य पदाधिकारी उपस्थित रहेंगे।

आरसीबी ने चिन्नास्वामी में एआई निगरानी वाले कैमरे लगाने का दिया प्रस्ताव

नई दिल्ली, 16 जनवरी। एम चिन्नास्वामी स्टेडियम में इंडियन प्रीमियर लीग (आइपीएल) 2026 के मैच कराये जाने की अनिश्चितता के बीच रॉयल चैलेंजर्स बेंगलुरु (आरसीबी) ने भीड़ प्रबंधन को बेहतर बनाने के उपायों के तहत स्टेडियम में एआई निगरानी वाले कैमरे लगाने का प्रस्ताव दिया है। कर्नाटक स्टेट क्रिकेट एसोसिएशन (केएससीए) को भेजे गए एक आधिकारिक प्रस्ताव में आरसीबी ने स्टेडियम में एआई वाले 300 से 350 कैमरे लगाने का सुझाव दिया है। प्रस्ताव के अनुसार एआई वाली प्रणाली केएससीए और लॉ-एनफोर्समेंट एजेंसियों को भीड़ की मूवमेंट, कतारों और अंदर/बाहर जाने के द्वारों की निगरानी करने में मदद करेगा, साथ ही घटना के समय में अनाधिकृत प्रवेश की भी निगरानी करेगा। आरसीबी ने कहा है कि वह स्टेडियम में एआई वाले कैमरे लगाये जाने का पूरा खर्च उठाने के लिए तैयार है। केएससीए माइकल डीकुन्हा कमीशन की सिफारिशों को लागू करे। उल्लेखनीय है कि चार जून 2025 को आरसीबी के खिलाब जीतने की खुशी के दौरान हुई भगदड़ के बाद से स्टेडियम में कोई प्रतियोगी क्रिकेट नहीं खेला गया है। इस भगदड़ में 11 लोगों की मौत हो गई थी। राज्य सरकार ने हाल ही में सुरक्षा ज़रूरतों का पालन न करने का हवाला देते हुए स्टेडियम में विजय हजारे ट्रॉफी मैच आयोजित करने की अनुमति देने से इनकार कर दिया था।

म्बोको एडिलेड इंटरनेशनल के फाइनल में पहुंची

कैनबरा, 16 जनवरी। कनाडा की विक्टोरिया म्बोको ने शुक्रवार को ऑस्ट्रेलिया की किम्बर्ली बिरेल को सीधे सेटों में हराकर एडिलेड इंटरनेशनल के फाइनल में जगह बनाई। वर्ल्ड नंबर 17 म्बोको ने ऑस्ट्रेलियन ओपन वार्म-अप इवेंट के सेमीफाइनल में अपना दबदबा बनाया, और सिर्फ 59 मिनट में 6-2, 6-1 से जीत हासिल की। 19 साल की इस खिलाड़ी, जिन्हें 2025 में महिला टेनिस एसोसिएशन ने न्यूकमर ऑफ द ईयर चुना था।

भारत की नजरें लगातार दूसरी जीत पर



बुलावायो, 16 जनवरी। भारत अंडर19 शनिवार को यहां क्वींस स्पोर्ट्स क्लब में आईसीसी अंडर-19 क्रिकेट वर्ल्ड कप 2026 के अपने दूसरे ग्रुप स्टेज मैच में बांग्लादेश अंडर 19 से भिड़ेगा। टूर्नामेंट की शानदार शुरुआत के बाद, नीली जर्सी वाले लड़के अपना शानदार प्रदर्शन जारी रखने के लिए फेवरेट हैं, फैंस हेनिल पटेल को बेसब्री से देख रहे हैं, जिनके शुरुआती मैच में शानदार प्रदर्शन ने सुर्खियां बटोरी हैं।

अमेरिका के खिलाफ अपने शुरुआती गेम में, भारत अंडर19 ने बारिश से प्रभावित हालातों को पार करते हुए 96 रनों के बदले हुए टारगेट का पीछा किया। कप्तान आयुष म्हात्रे और उप-कप्तान वैभव सूर्यवंशी सस्ते में निपट गए, लेकिन विकेटकीपर-बल्लेबाज श्रीभान्न कुंडू ने 41 गेंदों पर नाबाद 42 रन बनाकर भारत को 6 विकेट से जीत दिलाई। लेकिन, सबसे ज्यादा चर्चा 18 साल के हेनिल पटेल की रही, जिन्होंने अमेरिका की बैटिंग लाइनअप को तहस-नहस कर दिया। उन्होंने 7 ओवर में 16 रन देकर 5 विकेट लिए। उन्होंने अपनी उम्र से कहीं ज्यादा तेज, सटीक और शांत गेंदबाजी दिखाई। क्रिकेट फ्रेंस और एक्सपर्ट्स ने इसे टूर्नामेंट में अब

तक के सबसे शानदार बॉलिंग परफॉर्मेंस में से एक बताया है। भारत की टीम, जिसमें कई आईपीएल-कैण्ड खिलाड़ी हैं, को इस कॉम्पिटिशन में सबसे मजबूत टीमों में से एक माना जा रहा है। हेनिल के अलावा, दीपेश देवेन्द्रन और आरएस अंबरीश जैसे गेंदबाजों ने भी डिसिप्लिन्ड स्पेल से प्रभावित किया है, जबकि म्हात्रे की कप्तानी में बैटिंग ऑर्डर आक्रामक इरादे का वादा करता है।

दूसरी ओर, बांग्लादेश अंडर19 एक अलग कहानी लेकर आया है। 2020 के चैंपियन, जिन्होंने उस ऐतिहासिक फाइनल में भारत को हराया था, इस टूर्नामेंट के लिए उनकी तैयारी ठीक नहीं रही है। उन्हें अंडर19 एशिया कप 2025 में पाकिस्तान से सेमीफाइनल में भारी हार का सामना करना पड़ा, बल्लेबाज दो वार्म-अप मैच बारिश के कारण रद्द हो गए। उनके कैप्टन का ज़्यादातर दारोमदार ज़वाद अब्दुल पर रह है, जिन्होंने एशिया कप के चार मैचों में 224 रन बनाए, लेकिन लगातार अच्छा नहीं कर पाए हैं। अगर टाइटार्स को भारत की मजबूत टीम को चुनौती देनी है, तो कप्तान अज़ीज़ुल हक़ीम और ऑल-राउंडर कलाम सिद्दीकी अलीन को अच्छा खेलना होगा।

महिलाओं की कोचिंग आसान नहीं रही : अभिषेक नायर

नवी मुंबई, 16 जनवरी। डब्ल्यूपीएल के मौजूदा सीजन से पहले यूपी वॉरियर्स (यूपीडब्ल्यू) के हेड कोच का पद संभालने वाले अभिषेक नायर ने स्वीकार किया कि उनके शुरुआती कुछ दिन "आसान नहीं" थे। उन्होंने कहा कि महिला क्रिकेट में उन्हें उम्मीद से ज्यादा "हैडस-ऑन" (सीधे तौर पर शामिल) रहने की जरूरत पड़ी है। यूपीडब्ल्यू के अधि्यान की शुरुआत खराब रही, और उन्होंने लगातार तीन मैच हारे, लेकिन गुरुवार को मुंबई इंडियंस (एमआई) के खिलाफ जीत हासिल की। पहले कुछ बड़ी पुरुष टीमों, जिनमें आईपीएल की कोलकाता नाइट राइडर्स और भारतीय टीम भी शामिल है, के कोच रह चुके नायर के लिए महिला टीम के साथ यह पहला पूर्णकालिक रोल है। हालांकि वह पिछले कुछ वर्षों में यूपीडब्ल्यू के कुछ ट्रेनिंग कैप का हिस्सा रहे थे।

नायर ने कहा, "मैं इसे समझने की कोशिश कर रहा हूं। मुझे लगता है कि इस जांब को लेने से पहले मैंने जिन कोचों से बात की थी, उन्होंने मुझसे कहा था, सुनो, सीधे बात करना। पुरुष क्रिकेट में कभी-कभी, क्योंकि आपने उनके साथ लंबे समय तक काम किया होता है, वहां एक भरोसा होता है। इसलिए आप कोई बात कहते हैं, जैसे सुनो, कवर के ऊपर से मारो, तो वे जानते हैं कि किस गेंद पर ऐसा करना है और कैसे करना है। महिला क्रिकेट में, मुझे लगता है कि बारीकियों पर ध्यान थोड़ा ज्यादा देना पड़ता है। इसलिए कभी-कभी आपको बातों को कई तरह से समझाना पड़ता है और यह उनका स्पष्ट नहीं होता जितना आप सोचते हैं। इसलिए मुझे लगता है कि यह ज्यादा सीधे जुड़ाव वाला (हैड्स-ऑन) काम है।"

नायर ने कहा कि पुरुषों को कोचिंग देने की तुलना में महिलाओं को कोचिंग देने में ज्यादा बातचीत की जरूरत होती है और उन्होंने अपने सामने आई चुनौतियों के उदाहरण के तौर पर हालिया हरलीन देओल रिटायर्ड-आउट स्थिति की ओर इशारा किया।

राज सिंह डूंगरपुर अंडर-14 ट्रॉफी राजस्थान-छत्तीसगढ़ मैच ड्रॉ



जयपुर, 16 जनवरी। इंदौर में खेले जा रहे राजस्थान – छत्तीसगढ़ अंडर 14 राज सिंह डूंगरपुर ट्रॉफी मैच के दूसरे दिन राजस्थान के गेंदबाज गौरव पुनिया ने शानदार गेंदबाजी करते हुए 8 विकेट प्राप्त किये।

राजस्थान पहली पारी 213 आल आउट टीम के लिए उत्सव शर्मा 47, अभिमन्यु चौधरी नाबाद 36, अनमोल शर्मा 33, मयूर शर्मा 29, दिव्यांशुधरला27 व गौरव पुनिया 19 रनो का योगदान दिया। छततीसगढ़ के गेंदबाज हर्ष साहू 48 / 4 छत्तीसगढ़ पहली पारी 245 आल आउट टीम के लिए शौर्य जायसवाल 102, अभिनव यादव नाबाद 76 रन। राजस्थान के गेंदबाज गौरव पुनिया ने शानदार गेंदबाजी करते हुए छत्तीसगढ़ के 8 बल्लेबाजों को पैवलियन पहुंचाया। टीम के लिए गौरव पुनिया 41 / 8 विकेट प्राप्त किये।

राजस्थान दूसरी पारी 101 / 1

टीम के लिए आदित्य यादव नाबाद 59 व आदित्य (एस पी) यादव 36 रन।



उन्होंने कहा, "मैं हर दिन खुद को भी सिखा रहा हूं कि, सुनो अभिषेक, अपना मुंह खोलो.. बात करो, और कभी-कभी आपको ऐसा करना पड़ता है। वे (खिलाड़ी) इसके लिए बहुत तैयार रहती हैं। यह अद्भुत है। पुरुष क्रिकेट में आपको सावधान रहना पड़ता है कि क्या बात करनी है, क्या नहीं। मुझे लगता है कि महिला क्रिकेट में, वे बहुत ग्रहणशील हैं। इसलिए आप वास्तव में उनसे बात कर सकते हैं। आप उन बारीकियों में जा सकते हैं। लेकिन मुझे लगता है कि भरोसे में समय लगता है और मैं उस पर काम कर रहा हूं।

मेरा मतलब है, हरलीन और ऐसी चीजें होती हैं और बातें बाहर आती हैं और यह मेरे लिए कठिन हो जाता है। यह असल है, यह मजेदार है, यह चुनौतीपूर्ण है। यह हर तरह से मेरी परीक्षा ले रहा है और एक तरह से मुझे आईपीएल के लिए भी अलग तरीके से तैयार कर रहा है। लेकिन मैं कहूंगा कि यह आसान नहीं रहा है।"

नायर ने यूपीडब्ल्यू की नई कप्तान मेग लेनिंग की भूमिका के बारे में बात की, जिन्होंने शुरुआती हार से टीम को बाहर निकालने में मदद की और उनकी काम करने की नैतिकता और दृष्टिकोण की तारीफ की। नायर ने कहा, "कोच हमेशा एक माहौल और सिस्टम बनाने की भूमिका निभाते हैं।

आज का खिलाड़ी ▶



24 साल के विदर्भ के ओपनर अमन मोखाड़े के लिस्ट ए क्रिकेट में सबसे तेज 1000 रन बनाने वाले भारतीय बनने का इतिहास रचने के बाद क्रिकेट की दुनिया में हलचल मच गई है। सिर्फ 16 इनिंग्स में यह उपलब्धि हासिल करते हुए, मोखाड़े ने देवदत्त पडिक्कल और अभिनव मुकुंद के 17

क्या आप जानते हैं ? ... एक टेस्ट मैच में 19 विकेट लेकर जिम लेकर ने अपने नाम विश्व रिकॉर्ड वर्षों पहले दर्ज किया था। जो आज तक कोई भी गेंदबाज नहीं तोड़ सका है।

अमन मोखाड़े

इनिंग्स के पिछले भारतीय रिकॉर्ड को पीछे छोड़ दिया। उनकी इस उपलब्धि ने साउथ अफ्रीकी लीजेंड ग्रीम पोलक के लंबे समय से चले आ रहे वर्ल्ड रिकॉर्ड की भी बराबरी कर ली, जिससे न सिर्फ भारत में बल्कि दुनिया भर के क्रिकेट फैंस में उत्साह पैदा हो गया।

फेडरर रॉड लेवर एरिना में लौटे, रूड के साथ अभ्यास किया

मेलबर्न, 16 जनवरी। ऑस्ट्रेलियन ओपन में अपनी आखिरी उपस्थिति के छह साल बाद, रोजर फेडरर मेलबर्न के कोर्ट पर वापस आ गए हैं। स्विस दिग्गज शुक्रवार को 2020 के बाद पहली बार कैस्पेर रूड के साथ प्रैक्टिस सेशन के लिए रॉड लेवर एरिना लौटे।

फेडरर, जिन्होंने 2022 में प्रोफेशनल टेनिस से संन्यास ले लिया था, अपने करियर में रूड का सामना सिर्फ एक बार किया था। उनकी एकमात्र लेक्सस हेड2हेड भिड़ंत 2019 में रौलां गैरो के चौथे राउंड में हुई थी, जब फेडरर ने नॉर्वेजियन खिलाड़ी को सीधे सेटों में हराया था।

44 साल के खिलाड़ी ने अपने 20 ग्रैंड स्लेम उद्घाटन समारोह के हिस्से के रूप में एक प्रदर्शनी टूर्नामेंट में उनका जीत-हार का रिकॉर्ड 102-15 है। उन्होंने आखिरी बार 2020 में मेलबर्न में खेला था, जब वह सेमीफाइनल में आखिरकार चैंपियन

राष्ट्रदूत कोटा, 17 जनवरी, 2026

5



बने नोवाक जोकोविच से हार गए थे। फेडरर शनिवार को रॉड लेवर एरिना में टूर्नामेंट के पहले उद्घाटन समारोह के हिस्से के रूप में एक प्रदर्शनी मैच खेलने वाले हैं, जिसमें तीन अन्य एटीपी नंबर 1 क्लब सदस्य भी शामिल होंगे: अंद्रि अगासी, पैट्रिक राफ्टर और लेटन हेविट।

हम्बर्ट ने सेमीफाइनल थ्रिलर में टॉप सीड डेविडोविच फोकिना को हराया



एडिलेड, 16 जनवरी। उगो हम्बर्ट ने शुक्रवार रात को एडिलेड इंटरनेशनल में अपने डेब्यू खिताब की उम्मीद को यादगार तरीके से ज़िंदा रखा, जब उन्होंने एक तनावपूर्ण निर्णायक-सेट टाई-ब्रेक में टॉप सीड एलेजांद्रो डेविडोविच फोकिना को हराया। फ्रेंच खिलाड़ी ने रोशनी में मजबूती से खेलते हुए 6-3, 5-7, 7-6(4) से जीत हासिल की और अपने 11वें एटीपी टूर फाइनल में जगह बनाई। शनिवार की चैंपियनशिप में, हम्बर्ट आठवें एटीपी टूर खिताब की तलाश में टॉमस मचाक का सामना करेंगे, जिनके खिलाफ लेक्सस हेड2हेड सीरीज में उनका रिकॉर्ड 1-0 है।

हम्बर्ट ने भीड़ से कहा, "मुझे लगा कि मैं आधा ऑस्ट्रेलियाई हूँ, इसलिए आप सभी का बहुत-बहुत धन्यवाद।" "माहौल बहुत अच्छा था, मैंने कोर्ट पर अपने समय का बहुत आनंद लिया। यह एक शानदार मैच था, फोक़ी ने बहुत अच्छे लेवल पर खेला, और मैं बहुत खुश हूँ कि मैं यहीं फाइनल में हूँ।"

उभरते हुई स्टार एंड्रीवा, म्बोको फाइनल में खेलेगी



कैनबरा, 16 जनवरी। रूस की मिरा एंड्रीवा एडिलेड इंटरनेशनल के फाइनल में कनाडा की विक्टोरिया म्बोको के साथ खेलेंगी। यह मैच महिला टेनिस टूर में सबसे ज्यादा रैंक वाली टिनएजर खिलाड़ियों के बीच होगा। दुनिया की नंबर 8 एंड्रीवा, जो एडिलेड में तीसरी सीड हैं, ने शुक्रवार को ऑस्ट्रेलियन ओपन वार्म-अप इवेंट के सेमीफाइनल में अपनी हारवतन और डबल्स पारंपर डापना क्नाइडर को 6-3, 6-2 से हराकर शनिवार के

फाइनल में जगह बनाई, जहाँ उनका मुकाबला 17वें रैंक वाली म्बोको से होगा। यह डब्ल्यूटीए टूर पर एंड्रीवा (18) और म्बोको (19) के बीच पहला मैच होगा। ये दोनों ही टिनएजर खिलाड़ी फिलहाल दुनिया की टॉप 25 महिला खिलाड़ियों में शामिल हैं। एंड्रीवा ने एडिलेड में अपने तीनों मैचों में एक भी सेट नहीं हारा है और हर मैच में उनकी सर्विस सिर्फ एक बार टूटी है। शुक्रवार को, रूसी खिलाड़ी ने शनाइडर को तुलना में नौ ज़्यादा विनर्स लगाए और 10 कम अनफ़ोर्स्ड एरर किए, जो फिलहाल दुनिया में 23वें स्थान पर है। कनाडा की विक्टोरिया म्बोको ने स्ट्रेलिया की किम्बर्ली बिरेल को सीधे सेटों में हराकर एडिलेड इंटरनेशनल के फाइनल में जगह बनाई। वर्ल्ड नंबर 17 म्बोको ने ऑस्ट्रेलियन ओपन वार्म-अप इवेंट के सेमीफाइनल में अपना दबदबा बनाया, और सिर्फ 59 मिनट में 6-2, 6-1 से जीत हासिल की। एंड्रीवा शनिवार के फाइनल में अपने चौथे डब्ल्यूटीए टूर सिग्सस खिताब के लिए खेलेंगी, जबकि म्बोको अपने तीसरे खिताब के लिए खेलेंगी।

हिंदुस्तान बॉक्स क्रिकेट फेडरेशन का हुआ गठन भारत में बॉक्स क्रिकेट खेले जाएंगे नियमानुसार

जयपुर, 16 जनवरी। हिंदुस्तान

बॉक्स क्रिकेट फेडरेशन के सत्र 2026-2030 के लिए चुनाव आज जयपुर स्थित आरसीए हॉस्टल, सर्वाई मानसिंह स्टेडियम में शोतिपूर्ण, निष्पक्ष एवं लोकतांत्रिक प्रक्रिया के तहत सफलतापूर्वक संपन्न हुए। यह संपूर्ण चुनाव प्रक्रिया चुनाव अधिकारी अनिरुद्ध सिंह की देखरेख में आयोजित की गई, जिसमें फेडरेशन के संविधान एवं नियमों का पूर्ण रूप से पालन किया गया। डॉ. आशुतोष पंत बने अध्यक्ष, डॉ आदित्य नाग, अशोक कुमार आसेरी, डॉ गजेन्द्र सिंह राठौड़ उपाध्यक्ष पुष्पेंद्र सिंह राठौड़ महासचिव एवं रमेश सिंह बने कोषाध्यक्ष।

चुनाव परिणामों की घोषणा के साथ ही फेडरेशन की नई गवर्निंग बॉडी का गठन किया गया। सर्वसम्मति से डॉ. आशुतोष पंत को अध्यक्ष, पुष्पेंद्र सिंह राठौड़ को महासचिव तथा रमेश सिंह को कोषाध्यक्ष चुना गया। इसके साथ ही गजेन्द्र सिंह राठौड़, अशोक कुमार आसेरी एवं डॉ. आदित्य नाग को उपाध्यक्ष, रोहित झालानी और अमित कुमार खंडेलवाल को संयुक्त सचिव तथा अरुण कुमार सिंह, राजनेश



कुशावाहा सिंह एवं लक्ष्य पंत को कार्यकारिणी सदस्य के रूप में निर्वाचित किया गया।

फेडरेशन के प्रशासनिक, तकनीकी एवं प्रतियोगिता संचालन को सुदृढ़ बनाने के उद्देश्य से विभिन्न समितियों का गठन भी किया गया। अखिल गर्ग को रेफरी बोर्ड का प्रभारी नियुक्त किया गया, जो अपंथार्यंग एवं रेफरी व्यवस्था को अंतरराष्ट्रीय नियमों के अनुरूप संचालित करेंगे। हर्षित यादव को चयन समिति एवं तकनीकी समिति का अध्यक्ष नियुक्त किया गया, जबकि मोहित शर्मा एवं हितेश शर्मा को चयन समिति का उपाध्यक्ष बनाया गया, जिन्हें पहले से निर्धारित जिम्मेदारियों

के अनुसार खिलाड़ियों के चयन एवं मूल्यांकन की अहम भूमिका सौंपी गई है। के. के. प्रधान को टूर्नामेंट कमेटी का डायरेक्टर नियुक्त किया गया, जो राज्य एवं राष्ट्रीय स्तर की प्रतियोगिताओं की योजना और निगरानी करेंगे। वहीं अकील अहमद को टूर्नामेंट अरेंजमेंट कमेटी का अध्यक्ष बनाया गया, जिन्हें प्रतियोगिताओं की व्यवस्थाओं, मैदान, लॉजिस्टिक्स एवं आयोजन प्रबंधन की जिम्मेदारी दी गई है।

फेडरेशन ने बताया कि बॉक्स क्रिकेट एक आधुनिक एवं संगठित क्रिकेट प्रारूप है, जिसे द्वारा जारी आधिकारिक के अनुसार संचालित किया जाता है। यह खेल सीमित एवं नेट से फिरे मैदान में खेला जाता

है, जिससे खेल तेज, सुरक्षित और समयबद्ध बनता है। प्रति टीम 11 खिलाड़ी होते हैं, जिनमें से 8 खिलाड़ी मैदान में खेलते हैं और 3 रिजर्व रहते हैं। सांप्रत या टेनिस बॉल के उपयोग से खिलाड़ियों की सुरक्षा सुनिश्चित की जाती है, जिससे यह खेल सभी आयु वर्ग के खिलाड़ियों के लिए उपयुक्त बनता है।

की नियम पुस्तिका के अनुसार बॉक्स क्रिकेट को तीन प्रमुख कैटेगरी में विभाजित किया गया है- (पुरुष वर्ग), (महिला वर्ग) और (मिक्सड वर्ग)। मिक्सड कैटेगरी में पुरुष और महिला दोनों खिलाड़ियों की भागीदारी अनिवार्य है, जिसमें न्यूनतम 6 पुरुष एवं 5 महिला खिलाड़ियों का होना आवश्यक है। इसका उद्देश्य खेल में लैंगिक समानता, सहभागिता और समावेशिता को बढ़ावा देना है। नवगठित कार्यकारिणी और समितियों के नेतृत्व में हिंदुस्तान बॉक्स क्रिकेट फेडरेशन का लक्ष्य बॉक्स क्रिकेट को राष्ट्रीय एवं अंतरराष्ट्रीय स्तर पर मजबूत पहचान दिलाना, युवाओं को संगठित खेल मंच प्रदान करना और खेल को पूरी तरह पेशेवर स्वरूप में विकसित करना है।



